

संस्कृत-वार्ताः दिनाङ्क :- 18.03.2024

प्रातः - 06:55

प्रधानमन्त्री-निर्वाचन-जनसभा

निर्वाचनायोगेन निर्वाचनकार्यक्रमाणां घोषणायाः अनन्तरं राजनीतिक-दलानां जनसभाः समारम्भाः। निर्वाचनायोगेन निर्वाचन-प्रचाराय व्यापकैः दिङ्-निर्देशैः सह आदर्श-आचार-संहितापि क्रियान्विता जाता। ह्यः आन्ध्र-प्रदेशस्य पलनाडु-जनपदे प्रथमां एन.डी.ए. इत्येतस्य जनसभां सम्बोधयन् प्रधानमन्त्री नरेन्द्रमोदी प्रोदीरितवान् यत् एन.डी.ए. इति दलं क्षेत्रगत-आकांक्षाभिः राष्ट्रप्रगतिना च सहापि अग्रे चलति। असौ अग्रे प्रोक्तवान् यत् एन.डी.ए. इत्यस्य दलस्य लक्ष्यं विकसित-भारतराष्ट्राय विकसित-आन्ध्रप्रदेशस्य निर्माणमस्ति। श्रीमोदिना भणितं यत् आन्ध्रप्रदेशराज्ये एन.डी.ए. इत्यस्य गठबन्धन-दलस्य द्विगुणीकरण-प्रशासनेन अत्रस्थस्य विकासस्य कृते इतोऽपि गतिं मेलिष्यति। प्रधानमन्त्रिणा निगदितं यत् प्रशासनं कृषकेभ्यः अल्पावश्यकतासु अपि ध्यानं प्रददाति, एतदतिरिच्य प्रधानमन्त्रि-कृषक-सम्मान-निधि-योजनायाः अन्तर्गतं क्षेत्रस्यास्य कृषकेभ्यः सप्तशत-कोटि-रूप्यकाणि अपि प्रदत्तानि।

श्रीमोदी सबलं प्रत्यपादयत् यत् तस्य प्रशासनस्य कार्यकालावधौ अनेकासां शैक्षणिक-संस्थानानां उद्घाटनं शिलान्यासं च विहितम्। असौ नागरिकान् विकसित-भारताय द्विगुणि-प्रशासन-चयनाय निवेदितवान्। प्रधानमन्त्रिणा आन्ध्रप्रदेशस्य गर्वस्य अपमाने कांग्रेसदलस्य आलोचना कृता सम्मानं प्रदातुं च स्वीयप्रशासनस्य प्रतिबद्धतापि प्रकाशिता। एतस्मिन् जनोपवशने तेलुगु-देशम-पाति दलप्रमुखः एन् चन्द्र-बाबू नायडूः जनसेना-दलप्रमुखः पवन-कल्याणः इत्यादयः उपस्थिताः आसन्।

नैर्वाचनिक-बन्धपत्रं

निर्वाचनायोगः ह्यः स्वीय-अन्तर्जाल-पत्तौ नैर्वाचनिक-बन्धपत्रेषु सर्वोच्च-न्यायालयस्य पञ्जीकरणात् आंककीय-रूपेण प्राप्त-दत्तांशस्य उपारोपणं कृतवान्। एतेः दत्तांशाः आयोगस्य अन्तर्जालपत्तौ द्रष्टुं शक्यते। निर्वाचनायोगः एकस्मिन् वक्तव्ये कथितवान् यत् राजनीतिकदलैः सर्वोच्चन्यायालयस्य दिङ्-निर्देशानुसारमेव नैर्वाचनिक-बन्ध-पत्रेषु स्वकीयदत्तांशाः पिद्धमुद्रेण आवरकेन च सह प्रविष्टाः जाताः। राजनीतिक-दलेभ्यः प्राप्त-दत्तांशाः एते अनाविद्धेन विनैव सर्वोच्च-न्यायालये संचिताः जाताः।

राहुलगान्धि-मुम्बई

कांग्रेस-दल-प्रमुखः राहुलगान्धिः अकथयत् यत् प्रवर्तमानसंघर्षः भारतीय-जनतापत्तौ-कांग्रेसदलयोः मध्ये नास्ति अपितु द्वयोः विचारधारयोः मध्ये अस्ति।

ह्यः दक्षिण-मुम्बई-नगरस्य तेजपाल-सभागृहे एकं जनसमूहं सम्बोधयन् श्रीगांधी प्रावोचत् यत् कांग्रेसदलं शासनस्य विकेन्द्रीकरणाय बलं प्रददाति तत्रैव शासनारूढ-दलस्य विचारधारा इयं वर्तते यत् देशः केन्द्रेण प्रचाल्यते। असौ अत्रावसरे महात्मा-गान्धिनः गृहतः मणिभवनतः अगस्त-क्रान्ति -मैदान-इत्यत्र यावत् न्याय-संकल्प-पदयात्रामपि निस्सारितवान्। राहुलगांधी ह्यः मुम्बईनगरे डॉ बी.आर.अम्बेडकराय तस्य स्मारके चैत्यभूमि-इत्यस्मिन् श्रद्धाञ्जलिं समर्पितवान् अपि च संविधानस्य प्रस्तावनां उररीकृत्य स्वीय-त्रि-षष्टि-दिवसीया भारत-जोडो-न्याय-यात्रा-सम्पूरिता।

महिला-प्रीमीयर-लीगः

महिलानां क्रिकेट-प्रीमीयर-लीग-प्रतिस्पर्धायां रॉयल-चैलेंजर्स-बेंगलुरु-दलेन गतरात्रौ डेल्ही-कैपिटल-दलं अष्ट-स्तोभैः दिल्लियाः अरूण-जेन्नी-क्रीडांगणे पराजितम्। प्रतिस्पर्धायाम् अस्यां डेल्ही-कैपिटल-दलेन पणकं विजित्य वल्लक्रीडनं स्वीकुर्वता चतुर्दशाधिकैकशतं धावनांकाः निर्मिताः। लक्ष्यम् अनुसरता रॉयल-चैलेंजर्स-बेंगलुरु-दलेन क्रीडकद्वयस्यैव हानिपुरस्सरं पञ्चदशधिकैकशतं धावनांकान् स्थापित्वा स्पर्धेयं विजिता।

॥ इति वार्ताः ॥